

संक्षिप्त

अनजान व्यक्ति की लाश मिली

टोंका। पुरानी टोक क्षेत्र के नेशनल हाईवे के पास स्थित ब्लेक बंजारा होटल के बेसमेंट में एक अज्ञात व्यक्ति की लाश पड़ी हुई मिलने की सूचना पर पुरानी टोक थानाधिकारी उदयवीर सिंह मौके पर जाकर देखा तो एक व्यक्ति की लाश पड़ी मिली, जो करीबन दो-तीन पुरानी लग रही थी, मृतक की उम्र 40 वर्ष बताई जा रही है, जो पैरों में चप्पल तथा बेगनी रंग की जाकिट व हल्के स्टेटी रंग की पेन्ट तथा पीले रंग की शर्ट पहने हुए था, जिसके दाईंने हाथ की कलाई के पन्जे पर टेडू बना हुआ है, जो देखने हिन्दु समाज से लगता है। मृतक के सम्बन्ध कोई गुप्तसूत्री या अभियोग दर्ज हो तो फोटो व हलिये के आधार पर परिजनों की तलाश की जा रही है।

विश्व एड्स दिवस हुई कार्यशाला

दूदू। निकटवर्ती पड़सोली स्थित विफ एंड ब्राइट इंजीनियरिंग कॉलेज के सभागार में विश्व एड्स दिवस पर कार्यशाला का आयोजन किया गया कार्यशाला का शुभारंभ निदेशक राकेश भारद्वाज संजीव महर्षि ने दीप प्रज्वलित कर किया प्रभारी डॉक्टर निम्मी महर्षि प्राचार्य श्रीमती मंजू शर्मा मुकेश जाटोलिया ने एड्स नियंत्रण एवं जागरूकता के लिए कहा कि इस रोग का बचाव ही उपचार है सभी संस्था कार्मिकों से बीमारी से पीड़ित लोगों को उपचार उनके अधिकारों की रक्षा एवं गुणवत्ता पूर्ण देखभाल का संकल्प दिलाया गया।

गोली लगने से जवान की मौत

बौली, बामनवास (निस)। राजस्थान विधानसभा के चुनाव के दौरान सुरक्षा में लगे सीमा सुरक्षा बल कंपनी के एक जवान की निवाड़ी-बौली सड़क मार्ग के पास एक निजी महाविद्यालय में गोली लगने से संदिग्ध अवस्था में मौत हो गई। बौली सर्किल इन्स्पेक्टर हरलाल मीणा ने बताया कि सीमा सुरक्षा बल कंपनी का जवान कुलदीप त्यागी उम्र 33 वर्ष भी 723 की शनिवार रात्रि को घर में गोली लगने से संदिग्ध अवस्था में मौत हो गई मृतक जवान के शव को सवाई माधोपुर जिला चिकित्सालय में ले जाया गया।

दौसा जिले से मंत्री मुरारी को छोड़ सभी कांग्रेसी चुनाव हारे

दौसा, (निस)। जिले की पांच विधानसभाओं में विधायक पद के लिए चुनाव के बाद हुई मतगणना में आए जनदेश में दोसा विधानसभा क्षेत्र को छोड़कर जिले की चार विधानसभा क्षेत्र से कांग्रेस के दिग्गज नेता धरमशाही हुए हैं। दोसा विधानसभा क्षेत्र से कांग्रेस के प्रत्याशी मंत्री मुरारी लाल मीणा ही खुद की साख बचा पाने में कामयाब हुए हैं बाकी लालसोत से मंत्री परसादी लाल मीणा बांदीकुई से गजराज खटाना सिकराय से मंत्री ममता भूपेश महवा से ओम प्रकाश हुडला बुरी तरह से विधानसभा चुनाव हारे हैं। दोसा विधानसभा क्षेत्र से कांग्रेस प्रत्याशी लाल मीणा ने भाजपा के प्रत्याशी

जूली ने बदला अलवर में मंत्री की हार का इतिहास

अलवर। ग्रामीण विधानसभा क्षेत्र से कांग्रेस प्रत्याशी टीकाराम जूली ने अलवर की राजनीति के मिथक को तोड़ते हुए भारतीय जनता पार्टी के प्रत्याशी जय राम जाटव को 27333 मतों से जीतकर करारी शिकस्त दी है। अलवर की राजनीति के अनुसार जो भी यहां से मंत्री बना वह कभी विधानसभा नहीं पहुंचा लेकिन जूली ने जनता के स्नेह और अपनी स्वच्छ छवि की बदौलत राजनीति का यह इतिहास बदल दिया। अलवर ग्रामीण विधानसभा की 22



अलवर कांग्रेस प्रत्याशी टीकाराम जूली ने अपनी जीत पर जनता का आभार व्यक्त किया।

प्रचंड मतों से जीत दर्ज की

चरणों में हुई मतगणना में टीकाराम जूली शुरू से ही बढ़त बनाते नजर आए मतगणना स्थल पर पहुंचने से पहले जूली ने अपनी माँ का आशीर्वाद लिया जीत के प्रति पूरी तरह आस्था रखे। जूली के समर्थकों ने मतगणना स्थल से फूल बाग तक कांग्रेस पार्टी का झंडा हाथ में धामे विजय रथ निकाला। फूल बाग पहुंचने पर पूर्व केंद्रीय मंत्री जितेंद्र सिंह ने कांग्रेस पार्टी के विजय

प्रत्याशी जूली को साफा पहनाया उन्होंने कहा कि अपने राजनीति के करियर में जूली ने अलवर जिले में पार्टी को एक नई दिशा दी है। उन्होंने कार्यकर्ताओं के जोश को देखते हुए कहा कि अब जूली अकेडमी खेलनी पड़ेगी जिसका प्रिंसिपल टीकाराम बनेगा। उन्होंने कहा कि कार्यकर्ताओं को मेहनत प्रभार जनता

के प्रेम ने भाजपा के सारे षडयंत्रों पर पानी फेर दिया।

उन्होंने कहा कि जूली पर ग्रामीणों की जनता ने भरसा जताया है। उन्होंने रथ के दौरान जूली ने अम्बेडकर सर्किल पर संविधान निर्माता डॉ भीमराव अंबेडकर की प्रतिमा पर पुष्प अर्पित कर उन्हें नमन किया।

संबोधित करते हुए कहा कि यह चुनाव मैंने नहीं बल्कि अलवर ग्रामीणों की जनता ने मिलकर लड़ा और जीता है। समर्थकों की ओर से निकाले गए विजय रथ के दौरान जूली ने अम्बेडकर सर्किल पर संविधान निर्माता डॉ भीमराव अंबेडकर की प्रतिमा पर पुष्प अर्पित कर उन्हें नमन किया।

राजस्थान में सत्ता परिवर्तन का रिवाज कायम

श्रीमाधोपुर। राजस्थान विधानसभा चुनाव में 1998 से सत्ता परिवर्तन का एक रिवाज चला आ रहा है कि एक बार भाजपा, एक बार कांग्रेस पार्टी अपनी सरकार बनाएगी।

श्रीमाधोपुर से भाजपा के खर्चा 14874 मतों से जीते

यह रिवाज इस बार 2023 में भी कायम रहा है। रविवार को मतगणना के बाद घोषित परिणाम में कांग्रेस के दीपेंद्र सिंह शेखावत को हराकर भाजपा के झाबर सिंह खर्चा के 14874 मतों से विजयी घोषित होने से इस बात की पुष्टि हुई है। घोषित परिणामों के अनुसार भाजपा के झाबर सिंह खर्चा को 79854 मत एवं कांग्रेस के दीपेंद्र सिंह शेखावत को 64980 मत मिले इस तरह जीत का अंतर 14874 मत रहे। राज्य विधानसभा के 2018 में संपन्न चुनाव में कांग्रेस के दीपेंद्र सिंह शेखावत ने भाजपा के झाबर सिंह खर्चा को 11810 मतों से पराजित किया था। इस बार कांग्रेस की टिकट के प्रबल दावेदार बलराम यादव ने बागी होकर निर्दलीय

रूप से चुनाव मैदान में अपनी ताल ठोकती तथा मुकाबले को त्रिकोणीय बनाया तथा जनता जनार्दन के सहयोग से 40972 वोट प्राप्त कर तीसरे स्थान पर रहे। अन्य प्रत्याशियों में आप पार्टी के अशोक कुमार शर्मा को 1202, बीएसपी की सीता देवी डोसीवाल को 878 मतों पर ही संतोष करना पड़ा। शेष निर्दलीय नंदू कंवर, झाबर सिंह, मनोज कुलदीप व फूलचंद अग्रवाल की उपस्थिति नगण्य रही। भाजपा कार्यकर्ताओं ने झाबर सिंह खर्चा की जीत पर खुशी जाहिर करते हुए चौपड़ बाजार में आतिशबाजी की तथा डोल की थाप पर डांस किया एवं एक दूसरे को मिठाई खिलाकर जीत की बधाई दी।

जनता ने हरीश चंद मीणा पर फिर विश्वास जताया

देवली (निस) देवली उनीयारा विधानसभा चुनाव के परिणाम कांग्रेस के पक्ष में घोषित हुए। वर्तमान विधायक हरीश चंद मीणा फिर से विजय प्रत्याशी घोषित किए गए।



हरीश मीणा

जानकारी के अनुसार रविवार को टोंक जिला मुख्यालय पर हुई विधानसभा चुनाव की मतगणना में देवली उनीयारा विधान सभा क्षेत्र से कांग्रेस प्रत्याशी हरीश मीणा पहले राउंड से लेकर दसवें राउंड तक तो पीछे चल रहे थे। तभी मतगणना के 11 वें राउंड से कांग्रेस प्रत्याशी हरीश मीणा को बढ़त मिलना शुरू हुई। जो 24 वें राउंड के अंतिम मतगणना परिणाम पर विजय घोषित किए गए। यहाँ वर्तमान विधायक कर्निस प्रत्याशी हरीश मीणा ने अपने प्रतिद्वंद्वी भाजपा प्रत्याशी विजय बैसला 19275 मतों से पराजित किया। और इसी के साथ मीणा ने विधानसभा की

सदस्यता फिर से दूसरी बार हासिल की। तो वहीं तीसरे स्थान पर आरएलपी के प्रत्याशी विक्रम सिंह गुर्जर भारी मतों से पीछे रहे। गौतमलव है कि 29 नवंबर बुधवार एवं 30 नवंबर गुरुवार को

मांगे लाल मीणा ने जीत दिखाई

राजगढ़। कांग्रेस के लिए सर्वाधिक सुरक्षित सीट राजगढ़ लक्ष्मणगढ़ विधानसभा क्षेत्र में चुनाव परिणाम में कांग्रेस प्रत्याशी मांगे लाल मीणा ने भाजपा प्रत्याशी बन्ना राम मीणा को पराजित किया। राजगढ़ लक्ष्मणगढ़ विधानसभा क्षेत्र में मीणा- मेव बहुल सर्वाधिक सुरक्षित सीट पर एक बार कांग्रेस फिर भारी पड़ी। कांग्रेस प्रत्याशी मांगे लाल मीणा ने भाजपा प्रत्याशी बन्नाराम मीणा को करीब 22265 मतों के अंतर से हराया। इससे पूर्व मतगणना में उत्तर चढ़ाव के चलते दोनों प्रत्याशी समर्थकों में परिणाम को लेकर उत्सुकता का आलम रहा। दोपहर बाद कांग्रेस प्रत्याशी की बढ़त मजबूत होने के साथ भाजपा प्रत्याशी समर्थकों में मायूसी का दौर रहा।

भाजपा के रामसहाय वर्मा विजयी

निवाड़ी। निवाड़ी विधानसभा क्षेत्र की रविवार को जिला मुख्यालय पर हुई मतगणना में भाजपा के प्रत्याशी रामसहाय वर्मा ने कांग्रेस के प्रत्याशी एवं निवर्तमान विधायक प्रशांत बैरवा को 13 हजार 77 मतों से हराया है। चुनाव के रामसहाय वर्मा, आरएलपी व आम आदमी पार्टी सहित 10 प्रत्याशी मैदान में रहे। मतगणना में भाजपा के रामसहाय वर्मा को 91 हजार 695 मत मिले व कांग्रेस के प्रशांत बैरवा को 78 हजार 618 मत मिले। चुनाव परिणाम के अनुसार भाजपा के रामसहाय वर्मा 13 हजार 77 मतों से विजय रहे हैं। इसी प्रकार बसपा के बाबूलाल को 665, आम आदमी पार्टी के महेशकुमार बैरवा

'हर व्यक्ति को सम्मान मिलेगा'

चौमू / कालाडोरा (निस) सोसल मीडिया फेसबुक पर लाइव आकर भाजपा कार्यकर्ताओं व चौमू विधानसभा क्षेत्र को देव तुल्य जनता को

चौमू विधानसभा क्षेत्र कि जन समस्याओं का समाधान करने का हर संभव प्रयास किया जायेगा

किया भाजपा प्रत्याशी रामलाल शर्मा ने संबोधित किया। और सभी को मिल कर चौमू विधानसभा क्षेत्र कि जनसमस्याओं का समाधान करने की बात कही। सभी कार्यकर्ताओं को धैर्य रखने की बात कही साथ मेरी चोखट पर आने वाले हर व्यक्ति को सम्मान मिलेगा चाहे मुझे मत दिया हो या मुझे मत नहीं दिया हो। राजस्थान में भाजपा की सरकार पूर्ण बहुमत से बन गई है। हम सभी को मिलकर चौमू विधानसभा क्षेत्र की महत्वपूर्ण जन समस्या पाने का पानी वीर हनुमान जी का बन्द पड़े रोपवे को चालू करवाने की दिशा में कार्य किया जाएगा। वहीं रामलाल शर्मा ने एक बड़ी बात कही की मेरे इस व्यवहार व कार्य के अंदर हकदार को सम्मान व गुनहार को सजा मिलेगी।

सार-समाचार चौमू से कांग्रेस प्रत्याशी बराला जीती



चौमू / कालाडोरा (निस) चौमू विधानसभा क्षेत्र में कांग्रेस पार्टी द्वारा राजस्थान विधानसभा चुनाव 2023 में आजादी के बाद पहली बार महिला प्रत्याशी डॉक्टर शिखा मील बराला को टिकट दिया था। पहली बार में ही 85,746 मत प्राप्त कर भाजपा के प्रत्याशी रामलाल शर्मा को 5695 मतों से शिकस्त देते हुए कांग्रेस पार्टी का परचम लहराया है। जानकारी के अनुसार कांग्रेस प्रत्याशी डॉक्टर शिखा मील बराला को 85,746, भाजपा प्रत्याशी रामलाल शर्मा को 80,051, राष्ट्रीय लोकतांत्रिक पार्टी के छट्टन लाल यादव को 42,369, बहुजन समाज पार्टी के प्रत्याशी केशवराज राज सैनी को 13999, आम आदमी पार्टी के प्रत्याशी हेमंत कुमार कुमावत को 10511, निर्दलीय प्रत्याशी विनोद कुमार गोदावरा को 6088, सुनील कुमार यादव को 603, लालाराम चौधरी को 485 और अशोक चौधरी को 264 मत प्राप्त हुए। जीत की सूचना मिलते ही पार्टी कार्यकर्ताओं और समर्थकों में खुशी की लहर दौड़ गई। पार्टी कार्यकर्ता व समर्थकों ने भव्य आतिशबाजी कर जीत का जश्न मनाया। डॉक्टर शिखा मील बराला ने चौमू की जनता का आभार जताते हुए कहा कि मेरी पहली प्राथमिकता चौमू विधानसभा क्षेत्र में पानी की समस्या का समाधान करने के साथ ही सामोद वीर हनुमान जी का बन्द पड़े रोपवे को चालू करवाने की दिशा में कार्य किया जायेगा वहीं चौमू कि जनता ने जो आशिवंद दिया है उस पर खरा उतरने का हर संभव प्रयास करूँगी। साथ ही चुनाव के समय चौमू कि जनता के साथ जो वादे किए गए हैं उन वादों को हर संभव पूरा करने का प्रयास करूँगी।

पांच पर भाजपा तो 6 पर कांग्रेस जीती

अलवर, (निस)। अलवर विधानसभा चुनाव परिणाम अलवर जिले में कही खुशी कही गम के रहे। भाजपा की ज्यादातर लुटिया भाजपा के बागियों की वजह से डूबी जिसका दोष भी भाजपा नेताओं को जाता है जिन्होंने टिकट बटवारे में गलत प्रत्याशियों को टिकट दिये जो उनके लिए घातक सिद्ध हुए हैं। अलवर जिले की 11 विधानसभा सीटों में अलवर शहर से भाजपा के संजय शर्मा ने कांग्रेस प्रत्याशी अजय अग्रवाल को हराया है वहीं अलवर ग्रामीण विधानसभा सीट पर कांग्रेस के टीकाराम जूली विजयी रहे उन्होंने भाजपा के जयराम जाटव को भारी मतों से हरा कर अलवर जिले इतिहास को पलट दिया है क्योंकि आज तक कोई भी मंत्री दोबार विधानसभा में जीत कर नहीं जा सका है इधर रामगढ़ से कांग्रेस के दिग्गज नेता जुवेर खान ने आसपा प्रत्याशी सुखवंत सिंह को हरा कर जीत हासिल की है तो किशनगढ़ बास विधानसभा से कांग्रेस के वरिष्ठ नेता एवं पूर्व विधायक दीपचंद खेरिया ने जीत दर्ज की है थानागो जी से कांग्रेस के कांती चंद मीणा विजयी रहे उन्होंने भाजपा के पूर्व मंत्री हेम सिंह भडाना को हराया है बहरोड से भाजपा के पूर्व मंत्री डाक्टर जसवंत सिंह यादव ने विजय श्री दर्ज की है इधर मुण्डावर से कांग्रेस के ललित यादव विजयी रहे हैं। बानसूर से भाजपा के देवी सिंह शेखावत ने कांग्रेस की केबीनेट मंत्री शकुंतला रावत को हराया है तितारग से भाजपा प्रत्याशी बाबा बालकनाथ प्रचंड बहुमत से विजयी रहे हैं। राजगढ़ से कांग्रेस के मांगीलाल ने जीत हासिल की है वहीं कद्वर से भाजपा के रमेश खीची ने जीत दर्ज कराई है

प्रेमचंद बैरवा ने जीत दर्ज की

दूदू। विधानसभा चुनाव की मतगणना के बाद दूदू विधानसभा से भाजपा प्रत्याशी डॉक्टर प्रेमचंद बैरवा ने 33000 मतों से विजय हासिल की कांग्रेस प्रत्याशी बाबूलाल नागर को हार का मुह देखा न पड़ा बैरवा के विजय होने की घोषणा के साथ ही जिला मुख्यालय के मुख्य चौराहे पर पुलिया के नीचे कार्यकर्ताओं ने पटाखे छोड़कर लड्डू खिलाकर खुशी जाहिर की।

निपुण मेले का आयोजन

दूदू। निकटवर्ती गिदानी स्थित राजकीय उच्च माध्यमिक विद्यालय में पीइओ हरि ओम मोदी की अध्यक्षता में निपुण मेले का आयोजन किया गया मेले में कक्षा 1 से 3 तक के विद्यार्थियों ने भाग लेकर रंगीली स्टॉल चार्ट निर्माण के साथ प्रतियोगिताएं आयोजित की विजेताओं को पुरस्कार देकर सम्मानित किया गया।

चुनाव 8 दिसंबर को

दूदू। अधिभाषक संघ जिला दूदू के चुनाव आगामी 8 दिसंबर को कराए जाएंगे को लेकर तैयारी शुरू कर दी गई है। महामंत्री एचकेके इमरान खान ने बताया कि मतदाता सूची जारी कर मुख्य चुनाव अधिकारी अशोक दायमा को नियुक्त कर दिया गया है चुनाव में 73 मतदाता अपने मत का प्रयोग कर अध्यक्ष एवं कार्यकारिणी का चुनाव करेंगे।

कार पलटी, तीन घायल

निवाड़ी। राष्ट्रीय राजमार्ग 52 पर मंडिया बाईपास पर रविवार सुबह करीब 10.0 बजे एक इनोवा कार गाय को टक्कर के प्रयास में अनियंत्रित होकर पलट गई। कार के पलट जाने से उसमें सवार तीन जने घायल हो गए। कार में सवार अन्य परिजनों की सूचना पर 108 एंबुलेंस ने तीनों घायलों को राजकीय सामुदायिक चिकित्सालय

एक इनोवा कार गाय को बचाने के प्रयास में अनियंत्रित होकर पलट गई

निवाड़ी में भती करवाया। 108 एंबुलेंस के पायलट पुष्कर चौधरी एवं मेल नर्स राकेश मीणा ने बताया कि भवानी मंडी कोटा निवासी सत्यनारायण पुत्र मोहनलाल, अनिता पत्नी मुकेश एवं आरती पत्नी प्यारेलाल राष्ट्रीय राजमार्ग से अपने परिजनों के साथ रविवार को कार में सवार होकर जयपुर से भवानी मंडी कोटा जा रहे थे। इसी दौरान मंडिया बाईपास पर सुबह करीब दस बजे कार के सामने अचानक एक गाय आ गई। गाय को बचाने के प्रयास में उनकी कार अनियंत्रित होकर पलटी खाते हुए डिवाइडर पार कर सड़क के दूसरी ओर जाकर पलट गई। इस दुर्घटना में ये तीनों लोग घायल हो गए। कार में सवार अन्य परिजनों की सूचना पर 108 एंबुलेंस घटनास्थल पर पहुंची और घायलों को राजकीय सामुदायिक चिकित्सालय निवाड़ी में भर्ती करवाया। दुर्घटना की सूचना मिलने पर सदर पुलिस भी मौके पर पहुंची और क्षतिग्रस्त कार को हटाकर यातायात सुचारु करवाया।

कोच को सम्मानित किया



श्रीमाधोपुर में कोच बनवारी लाल जीतरवाल को सम्मानित किया।

श्रीमाधोपुर। कस्बे के एसबीएन पीजी कॉलेज श्रीमाधोपुर के खेल सचिव बनवारी लाल जीतरवाल को पंडित दीनदयाल उपाध्याय शेखावाटी विश्वविद्यालय सीकर, राजस्थान की दक्षिणी पश्चिमी अंतर विश्वविद्यालय कुश्ती फ्री स्टाइल व ग्रीको रोमन पुरुष व महिला टीम का कोच नियुक्त किया गया था। महाविद्यालय के सचिव इंजी प्रदीप धायल ने बताया कि विश्वविद्यालय की 27 सदस्य टीम चंडीगढ़ विश्वविद्यालय मोहाली में कुश्ती

प्रतियोगिता में भाग लेने के लिए गई थी, जिसे तीन गोल्ड, दो सिल्वर और पांच ब्रॉन्ज मेडल सहित कुल 10 पदक जीते तथा ग्रीको रोमन कुश्ती चैंपियनशिप हासिल की। इस शानदार उपलब्धि को प्राप्त करने पर कोच बनवारी लाल जीतरवाल के महाविद्यालय लौटने पर महाविद्यालय के निदेशक डॉ. मुकेश बडवाल, प्राचार्य सुरेश कुमार जाट, एसबीएन विद्यालय के प्राचार्य सागरमल चौधरी, कोर्डीनेटर मुकेश पुरी गोस्वामी ने माला पहनाकर, मिठाई

खिलाकर व प्रतीक चिन्ह भेंटकर सम्मानित किया। कोच बनवारी लाल जीतरवाल ने बताया कि विश्वविद्यालय के 5 महिला व 11 पुरुष खिलाड़ीयों सहित कुल 16 खिलाड़ी ऑल इंडिया कुश्ती प्रतियोगिता के लिए क्वालीफाई हुए हैं, जो 4 से 11 दिसंबर 2023 तक चंडीगढ़ विश्वविद्यालय, मोहाली में प्रतियोगिता में भाग लेंगे तथा यहां पर पदक जीतने वाले खिलाड़ी खेलते इंडिया में शेखावाटी विश्वविद्यालय सीकर का प्रतिनिधित्व करेंगे।

विद्याधर चौधरी ने कुमावत को हराया

फुलेरा। राजस्थान विधानसभा चुनाव 2023 के नतीजे बाकई में टक्करने वाले रहे। जहां मुकाबला काटे की टक्कर का नजर आ रहा था। वहां कहीं ऐसा नहीं दिखाई दिया। जो हां हम बात कर रहे है फुलेरा विधानसभा की। जहां रविवार को प्रातः 8 बजे जब काउंटिंग शुरू हुई तो बलेट पेपर से ही कांग्रेस प्रत्याशी चौधरी ने अपनी बढ़त बना ली जो आखिरी राउण्ड तक कायम रही। फुलेरा के कांग्रेस प्रत्याशी और पूर्व दिग्गत कांग्रेस नेता डॉक्टर हरिसिंह के पुत्र विद्याधर सिंह चौधरी ने अपने निकटतम प्रतिद्वंद्वी भाजपा प्रत्याशी निर्मल कुमावत को 26898 के बड़े अंतर से हराया जो सीट पिछले 20 सालों से भाजपा का अभेद किला मानी जा रही थी। उसमें इस बार कांग्रेस के चौधरी ने संघ लगाई है। कांग्रेस के चौधरी गत विधानसभा चुनाव 2018 में इस सीट पर 1132 वोटों से पिछड़ गए थे। लेकिन उसके बाद भी वे लगातार जनता के संपर्क में रहे, उन्होंने फुलेरा विधानसभा की जनता के साथ सीधा संवाद किया। जनता के साथ कड़ी से कड़ी बनावर अपने कार्यकर्ताओं को सक्रिय किया। तो वहीं उनके कार्यकर्ताओं ने भी उनको निराश नहीं किया। जिसके परिणाम सकारात्मक नजर आए। हालांकि जातिवाद का फैक्टर दोनों पार्टियों ने देखा और उसी अनुरूप प्रत्याशियों का चयन किया था। चुनाव पूर्व दिग्गत कांग्रेसी अनुभव चंद्रसे के फुलेरा आगमन का विद्याधर चौधरी को पूरा फायदा मिला। तो वहीं प्रजापति समाज भी इस बार पूर्ण रूप से कांग्रेस प्रत्याशी के समर्थन में खुलकर सामने आया।

भाजपा की ऐतिहासिक जीत खुशी जताई



भाजपा की जीत पर पूर्व विधानसभा उपाध्यक्ष राव राजेंद्र सिंह सहित समर्थकों ने खुशी जताई।

शाहपुर। राजस्थान विधानसभा चुनाव परिणाम में भाजपा के जीतने एवं राजस्थान में भाजपा सरकार बनने पर पूर्व विधानसभा उपाध्यक्ष राव राजेंद्र सिंह ने खुशी जताई। उन्होंने भाजपा से जीते सभी प्रत्याशियों को बधाईयां दीं। पूर्व पंचायत

समित मैबर शाहपुर एवं राजस्थान महिला मोर्चा प्रदेश सोशल मीडिया प्रभारी भाजपा स्वयं सहायता समूह प्रदेश संयोजक डॉ. कंचन सोरल व भाजपा जयपुर जिला देवात उतर मंडिया प्रभारी सुभाष जोशी सहित हजारों भाजपा कार्यकर्ताओं और समर्थकों ने भाजपा मुख्यालय पर पहुंचकर खुशी जताई। इस दौरान भाजपा कार्यकर्ताओं ने खुशी व्यक्त करते हुए नाचते गाते, डोल नगाड़े बजाते हुए जगह-जगह पटाखे फोड़े और मिठाइयां बांटी।